

مطالعہ قرآن حکیم کے جس منتخب نصاب کی تشریع ان صفات میں فقط دار شائع ہو رہی ہے اس کا پہلا درس سورۃ العصر پر اور دوسرا آیۃ الہیر پر مشتمل تھا۔ اب ہم اللہ کے نام سے اس سلسلے کے تیسرا درس کا آغاز کر رہے ہیں جو سورۃ لقمان کے دوسرے روکوں پر مشتمل ہے۔ سورۃ لقمان مصحف میں اکیسویں پارے میں شامل ہے اور اس کا دوسرا روک آٹھ آیات پر مشتمل ہے۔ تو آئیے اس کا ایک روایت ترجمہ سمجھ لیں، تاکہ روکوں کے مضامین بیک وقت ہماری نگاہوں کے سامنے آ جائیں۔

”اور ہم نے لقمان کو دنائی عطا فرمائی کہ شکر کر اللہ کا، اور جو کوئی شکر کرتا ہے تو وہ شکر کرتا ہے اپنے بھلے کو، اور جو کوئی کفران نعمت کی روشن اختیار کرتا ہے تو اللہ غنی ہے (بے نیاز ہے، اور وہ آپ ہی اپنی ذات میں محدود ہے)، سقوطہ صفات ہے۔ اور یاد کرو جب کہ لقمان نے کہا اپنے بیٹے سے اور وہ اسے نصیحت کر رہے تھے کہ اے میرے بچے! اللہ کے ساتھ شرک نہ کیجیو، یقیناً شرک بہت بڑا ظلم (اور بہت بڑی نا انصافی) ہے۔ اور ہم نے انسان کو وصیت کی ہے اُس کے والدین کے بارے میں۔ اٹھائے رکھا سے اس کی والدہ نے کمزوری پر کمزوری جھیل کر، اور اس کا دودھ چھڑانا ہے دوسالوں میں، کہ کرشکر میرا اور اپنے والدین کا۔ میری ہی طرف لوٹتا ہے۔ اور اگر وہ تجھ سے بھگڑیں اس بات پر کہ تو میرے ساتھ شریک ٹھہرائے جس کے لیے تیرے پاس کوئی علم نہیں ہے تو اُن کا کہنا مت مان اور دنیا میں ان کے ساتھ رہ معروف طور پر، اور بیرونی کر اُس کے راستے کی جس نے اپنارخ میری طرف کر لیا ہو۔ پھر تم سب کو میری ہی طرف لوٹتا ہے اور میں تمہیں بتلا دوں گا جو کچھ تم کرتے رہے ہو۔ اے میرے بچے! خواہ وہ (یعنی نیکی یا بدی) رائی کے دانے کے ہم وزن ہو اور خواہ وہ کسی چٹان میں ہو، خواہ آسمانوں میں ہو اور خواہ زمین میں ہو، اللہ اسے لے آئے گا۔ بے شک اللہ بہت باریک ہیں ہے، بہت باخبر ہے۔ اے میرے بچے! نماز قائم رکھنیکی اور بھلائی کا حکم دئے بدی اور برائی سے روک اور پھر صبر کر اُس پر کہ جو تجوہ پر بیتت۔ یقیناً یہ بڑے ہمت کے کاموں میں سے ہے۔ اور اپنی گردان کو ٹیڑھانہ کر (کچ رُخی اختیار نہ کر) لوگوں کے لیے اور زمین میں

حکمتِ قرآنی کی اساسات

سورۃ لقمان کے دوسرے روکوں کی روشنی میں

نحمدہ و نصلی علی رسولہ الکریم اما بعد:

أَعُوذُ بِاللَّهِ مِنَ الشَّيْطَنِ الرَّجِيمِ .بِسْمِ اللَّهِ الرَّحْمَنِ الرَّحِيمِ
 ﴿ وَلَقَدْ أَنْذَنَا لِقْمَنَ الْحِكْمَةَ أَنْ اشْكُرْ لِلَّهِ طَوْمَنْ يَشْكُرْ لِنَفْسِهِ طَوْمَنْ كَفَرَ فَإِنَّ اللَّهَ غَنِيٌّ حَمِيدٌ ⑯ وَإِذْ قَالَ لِقْمَنْ لَابْنِهِ وَهُوَ يَعْظُلْهُ يَنْبَنِي لَا تُشْرِكُ بِاللَّهِ طَوْمَنْ الشَّرُكَ لَظُلْمٌ عَظِيمٌ ⑰ وَوَصَّيْنَا إِلْهُنَّا بِوَالدِّيْهِ حَمَلَتْهُ أُمَّهُ وَهُنَّا عَلَى وَهُنِّ وَفَضَلْلُهُ فِي عَامِيْنِ أَنْ اشْكُرْ لِي وَلَوَالدِيْكَ طَوْمَنْ إِلَيَّ الْمُصِيرُ ⑱ وَإِنْ جَهَدَكَ عَلَى أَنْ تُشْرِكَ بِيْ مَا لَيْسَ لَكَ بِهِ عِلْمٌ طَوْمَنْ فَلَا تُطِعْهُمَا وَصَاحِبْهُمَا فِي الدُّنْيَا مَعْرُوفٌ فَادْوَتِيْهِ وَاتَّبِعْ سَبِيلَ مَنْ آنَابَ إِلَيَّهِ ثُمَّ إِلَيَّ مَرْجِعُكُمْ فَانْبَشِكُمْ بِمَا كُنْتُمْ تَعْمَلُونَ ⑲ يَبْنَى إِنَّهَا إِنْ تَكَ مِنْقَالَ حَبَّةٍ مِنْ خَرَدَلٍ فَتَكُنْ فِي صَخْرَةٍ أَوْ فِي السَّمَوَاتِ أَوْ فِي الْأَرْضِ يَاتِ بِهَا اللَّهُ طَوْمَنْ اللَّهُ طَلِيفٌ خَيْرٌ ⑲ يَبْنَى أَقِيمَ الصَّلَاةَ وَأَمُرُ بِالْمَعْرُوفِ وَأَنْهُ عَنِ الْمُنْكَرِ وَاصْبِرْ عَلَى مَا أَصَابَكَ طَوْمَنْ إِنَّ ذَلِكَ مِنْ عَزْمِ الْأُمُورِ ⑳ وَلَا تُصْبِغُ خَدَكَ لِلنَّاسِ وَلَا تَمُشِ فِي الْأَرْضِ مَرَحَّاً طَوْمَنْ اللَّهُ لَا يُحِبُّ كُلَّ مُخْتَالٍ فَخُورٍ ⑳ وَاقْصِدْ فِي مَشِيكَ وَأَعْضُضْ مِنْ صَوْتِكَ طَوْمَنْ إِنَّ أَنْكَرَ الْأَصْوَاتِ لَصَوْتُ الْحَمِيرِ ⑳ (لقمن) صدق اللہ العظیم

ملے گا۔ چنانچہ اس میں نہ کسی نبی کا ذکر ہے نہ کسی رسول کا، نہ وحی کا ذکر ہے نہ ملائکہ کا، اسی طرح کسی آسمانی کتاب کا بھی ذکر موجود نہیں ہے! اس کی وجہ یہ ہے کہ یہاں حکمت کی بنیادی باقی، حکمتِ قرآنی کے بنیادی اصول ایک ایسی شخصیت کے حوالے سے بیان ہو رہے ہیں (یعنی حضرت لقمان) جونہ نبی تھے، نہ رسول تھے، نہ کسی نبی یا رسول کے امتنی تھے۔ ان کے ذکر سے مقصود یہ ہے کہ اس حقیقت کو اجاگر کیا جائے کہ اگر انسان فطرتِ سلیمانیہ اور عقلِ صحیح کی رہنمائی میں ڈھنی سفر طے کرے گا اور حقیقت کا جو یا اور متلاشی ہو گا تو وہ از خود ایمان باللہ تک لازماً پہنچ جائے گا۔ لہذا یہاں نبوت و رسالت کا سرے سے کوئی ذکر نہیں ہے۔

معاذ

البته ایمان بالآخرۃ، جس کا اصل جو ہر اور اصل مآلِ جزاۓ اعمال یا مکافاتِ عمل ہے، یعنی یہ کہ انسان کے اعمال و افعال بے نتیجہ نہیں رہیں گے بلکہ نیکی اور بدی کا بھرپور بدلم کر رہے گا، تو اس کا ذکر یہاں نہایت بلغ پیرائے میں موجود ہے۔ چنانچہ حضرت لقمان نے اپنے بیٹے کو جو نصائح کیں ان میں سے ایک اہم نصیحت یہ ہے کہ:

﴿يَنْبُوَ إِنَّهَا إِنْ تَكُ مِثْقَالَ حَبَّةٍ مِنْ حَرَدَلٍ فَتَكُنْ فِي صَخْرَةٍ أَوْ فِي السَّمَوَاتِ أَوْ فِي الْأَرْضِ يَأْتِ بِهَا اللَّهُ إِنَّ اللَّهَ أَطِيفٌ خَبِيرٌ﴾^{۱۶}

”اے میرے بیٹے! نیکی یا بدی خواہ رائی کے دانے کے برابر ہو، اور پھر خواہ کسی چٹان میں چھپ کر کی گئی ہو، خواہ نضا کی پہنائیوں میں اور خواہ زمین کے پیٹ میں گھس کر (وہ ضائع نہیں ہوگی) اللہ اس کو لے آئے گا۔ بے شک اللہ بہت باریک میں، بہت باخبر ہے۔“

یہی اصل میں ایمان بالآخرۃ کا لب بہے کہ ع ”از مکافاتِ عمل غافل مشو!“ اعمال کا نتیجہ نکل کر رہے گا۔ لیکن دیکھ لیجیے کہ یہاں یوم آخر، یوم القیامہ، جزا، و سزا اور جنت و دوزخ کا ذکر صراحت کے ساتھ موجود نہیں ہے۔ اس لیے کہ یہ امور وہ ہیں جو صرف نبوت و رسالت کے ذریعے سے معلوم ہو سکتے ہیں۔ گویا یہاں ایمان بالآخرۃ کا

اکڑ کر مرت چل۔ اللہ کو مغرور لوگ اور شخی خورے بالکل پسند نہیں۔ اپنی چال میں میانہ روی اختیار کر اور اپنی آواز کو پست رکھ، اس لیے کہ تمام آوازوں میں سب سے بڑھ کر ناپسندیدہ آواز گدھے کی آواز ہے۔“

اس ترجمہ سے جو باتیں بادنی تامل سامنے آتی ہیں اور خاص طور پر اس منتخب نصاب کے اسباق کی ترتیب میں جن بنیادی امور کے پیش نظر اسے درس سوم کی حیثیت دی گئی ہے، مناسب ہے کہ سب سے پہلے انہیں سمجھنے کی کوشش کی جائے۔ اس طرح ہم ان شاء اللہ ان آیات کے اصل سبق اور ان کے لپٹ لباب کا جائزہ لے لیں گے۔

ترجمہ سے آپ نے محسوس کر لیا ہو گا کہ ان آیات میں بھی وہی چار باتیں ایک نئے اسلوب اور ترتیب سے بیان ہو رہی ہیں جو اس سے پہلے سورۃ الحصر اور آیہ بر میں آچکی ہیں۔ اس لیے کہ اصل ہدایت اور صراطِ مستقیم تو ایک ہی ہے اور اس کے سنگ ہائے میل تو وہی ہیں۔ فرق بقول شاعر صرف یہ ہے کہ ع ”اک پھول کا مضمون ہو تو سورنگ سے باندھوں“، گویا مختلف اسالیب اور متنوع انداز سے ”راہ ہدایت“، کو واضح کرنا ہی قرآن کا اصل مقصد ہے۔ البته یہ ضرور ہے کہ ہر جگہ وہ بنیادی مضامیں نہ صرف ایک نئے رنگ کے ساتھ آئے ہیں، بلکہ موضوع اور سیاق و سباق بھی بدلا ہوا ہے اور بحث بھی نئی ہے۔

توحید

ذرا جائزہ لیجیے! یہاں ایمانیاتِ ثلاثہ کے ضمن میں ایمان باللہ کا ذکر بڑی وضاحت کے ساتھ آیا ہے، ثبت انداز میں بھی اور مقنی انداز میں بھی! ایمان باللہ کا ثبت پہلو یہ ہے کہ اللہ کا شکر ادا کرؤ اور ایمان باللہ کا منفی پہلو یہ ہے کہ اللہ کے ساتھ شرک نہ کرو۔ لہذا التزامِ شکرِ الہی اور اجتناب عن الشرک، یہ دونوں چیزیں اگر حاصل ہو جائیں تو گویا ایمان باللہ اور اس کی مطلوبہ کیفیات انسان کو تام و کمال حاصل ہو جائیں گی۔

رسالت

اس کے برعکس ایمان بالرسالت کا ذکر اس پورے رکوع میں آپ کو کہیں نہیں

کے کامل التزام کے ساتھ وہاں اللہ کے اس حق کے فوراً بعد والدین کے حقوق کا بیان ہوگا۔ جیسے یہاں ہم نے دیکھا کہ حضرت لقمان کی اپنے بیٹے کو اجتناب شرک اور التزام تو حیدر کی نصیحت کے ذکر کے بعد اللہ تعالیٰ کی طرف سے فرمایا جا رہا ہے کہ:

﴿وَوَصَّيْنَا إِلِّيْسَانَ بِوَالِّدِيْهِ﴾ (آیت ۱۲)

”اور ہم نے انسان کو نصیحت کی اس کے والدین کے بارے میں.....“

اسی طرح سورۃ البقرۃ میں فرمایا:

﴿وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهُ فَوَيْلٌ لِّلَّذِينَ إِنْ هُنَّا مُحْسِنًاً.....﴾ (آیت ۸۳)

”اور یاد کرو جب ہم نے نبی اسرائیل سے پختہ عبد لیا تھا کہ اللہ کے سوا کسی کی عبادت نہ کرنا اور والدین کے ساتھ حسن سلوک کرنا۔“

اسی طرح سورۃ الانعام میں فرمایا:

﴿فُلْ تَعَالَوْا أَتُلُّ مَا حَرَمَ رَبُّكُمْ عَلَيْكُمْ إِلَّا تُشْرِكُوا بِهِ شَيْئًا وَبِالْوَالِّدِيْنِ إِنْ هُنَّا مُحْسِنًاً﴾ (آیت ۱۵۲)

”(اے نبی! ان سے) کہہ دیجیے کہ آؤ میں تمہیں سناوں کہ تمہارے رب نے تم پر کیا پابندیاں عائد کی ہیں! یہ کہ اس کے ساتھ کسی کو شریک نہ ٹھہراؤ اور والدین کے ساتھ نیک سلوک کرو۔“

سورۃ بنی اسرائیل میں فرمایا:

﴿وَقَضَى رَبُّكَ إِلَّا تَعْبُدُوا إِلَّا إِيَّاهُ وَبِالْوَالِّدِيْنِ إِنْ هُنَّا مُحْسِنًاً﴾ (آیت ۲۳)

”اور تیرے رب نے فیصلہ کر دیا ہے کہ تم لوگ کسی کی عبادت نہ کرو مگر صرف اُس کی اور والدین کے ساتھ نیک سلوک کرو۔“

والدہ کا خصوصی حق

اس روکوں میں جس کا ہم مطالعہ کر رہے ہیں، والدین کے حقوق کا ذکر کر کے والدہ کے حق کو نمایاں کیا گیا اور اپنے شکر کے ساتھ والدین کے شکر کی تاکید فرمائی گئی:

﴿وَوَصَّيْنَا إِلِّيْسَانَ بِوَالِّدِيْهِ حَمَلَتُهُ أُمُّهُ وَهُنَّا عَلَى وَهُنِّ وَفَضْلُهُ فِي

بھی وہی پہلو مذکور ہے جس کا تعلق حکمت و دانائی سے ہے اور جس تک رسائی و حی نبوت اور رسالت کے بغیر بھی صرف فطرت صحیحہ اور عقل سیم کی رہنمائی میں ہو سکتی ہے!

حکمت کی اساس

واقعیہ ہے کہ حکمت کی اصل اساس یہ ہے کہ قلب انسانی میں خالق اور رب کی جو معرفت و دیغت شدہ لیکن خوابیدہ حالت میں ہے، انسان اس کی جوت کو اپنے قلب و ذہن میں جگائے۔ گویا فطرت کی صحت اور فکر کی سلامتی کا لازمی نتیجہ ”شکر“ ہے۔ اور سلامتی، عقل اور درستی تکرو نظر کا حاصل یہ ہے کہ انسان اپنے پروردگارِ حقیقت کو پہچان لے۔ بالفاظ دیگر حکمت کا لازمی تقاضا ہے کہ یہ جذبہ شکر اپنے اصل ماک ”آقا“ پاں ہار اور پروردگار کی ذات پر مرکوز ہو جائے۔ پھر یہی شکر اہلی اس امر کو مستلزم ہے کہ ایسا انسان شرک سے بالکلیہ اجتناب اور تو حید کا التزام کرے۔ الہذا القمان حکیم نے جن کو اللہ تعالیٰ نے دانائی اور حکمت عطا کی تھی، اپنی فطرت صحیحہ اور عقل سیم کی روشنی میں ”توحید“ کی معرفت اور جذبہ شکر سے سرشار ہونے کی سعادت حاصل کی۔ اسی لیے وہ اپنے بیٹے کو نہایت ہی دلشیں اور پیار بھرے انداز میں نصیحت کرتے ہیں کہ:

﴿يَنْبَئُ لَا تُشْرِكُ بِاللَّهِ طَانَ الشَّرُكَ لَظُلْمٌ عَظِيمٌ﴾ (۱۳)

”اے میرے پیارے بچے! دیکھنا کہیں اللہ کے ساتھ اُس کی ذات و صفات میں) کسی کو شریک نہ ٹھہرالینا۔ یقیناً شرک بہت بڑا ظلم اور بہت بڑی نا انصافی ہے۔“

ادائے حقوق

ہم نے دیکھا تھا کہ سورۃ العصر اور آیہ بر میں ایمان کے بعد اعمال صالحہ کا ذکر ہے۔ یہاں ان کے ضمن میں سب سے پہلی چیز جو سامنے آئی ہے وہ ادائے حقوق ہے اور ان میں بھی اوّلین ذکر والدین کے حقوق کا ہے۔ قرآن حکیم میں آپ کوئی مقامات پر یہ اسلوب ملے گا کہ ادائے حقوق کے معاملے میں جہاں اللہ تعالیٰ کے اس حق کا تذکرہ ہوگا کہ صرف اور صرف اُس کی عبادت کی جائے، شرک سے کلی اجتناب اور تو حید

عَامِيْنَ أَنِ اشْكُرُ لِيْ وَلَوَالدِيْكَ طَ إِلَيَّ الْمَصِيْرُ^(١)

”اور ہم نے انسان کو وصیت کی اس کے والدین کے بارے میں۔ اٹھائے رکھا اسے اس کی والدہ نے کمزوری پر کمزوری جھیل کر اور اس کا دودھ چھپڑانا ہے دوساروں میں، کہ کرشک مر اور اپنے والدین کا، میری ہی طرف لوٹا ہے۔“

والدین کے ساتھ حسن سلوک اصل میں ایک جامع عنوان ہے اس بات کا کہ اس دنیا میں انسان زندگی بسر کرتا ہے تو اس پر بہت سے لوگوں کے حقوق عائد ہو جاتے ہیں جنہیں اسے ادا کرنے کی فکر کرنی چاہیے۔ انہیں شریعت کی اصطلاح میں ”حقوق العباد“ کہا جاتا ہے اور ان میں سرفہrst والدین کے حقوق ہیں، اس میں قطعاً کسی شک و شبه کی گنجائش نہیں۔ انسان پر سب سے بڑا احسان تو بلاشک و بلا ریب اللہ تعالیٰ کا ہے جو اس کا خالق ہے، مالک ہے اور پروردگار حقیقی ہے۔ لیکن اللہ کے بعد انسان سب سے زیادہ زیر بار احسان ہے اپنے والدین کا جنہوں نے اسے پالا پوسا، اپنا پیٹ کاٹ کر اسے کھلایا پلایا، اپنے آرام کو تجھ کر اس کے آرام کی فکر کی، اس کی تکلیف پر بے چین ہوتے رہے۔ پھر ان میں بالخصوص والدہ کا حق بہت فائق ہے۔ لہذا والدین کے ذکر کے بعد یہاں والدہ کا خاص طور پر ذکر آیا ہے، جس نے اسے ضعف پر ضعف برداشت کرتے ہوئے اپنے پیٹ میں اٹھائے رکھا۔ پیدائش کے بعد پھر وہ دوساری تک جونک کی طرح اس کی چھاتی سے چھٹ کر دودھ کی شکل میں اس کے جسم و جان کی توانائیاں چوستا رہا اور اس نے اپنی توانائیوں کو بہترین غذا بنا کر اس کے جسم میں اتارا، لہذا والدین بالخصوص والدہ کے اولاد پر یہ احسانات نہایت عظیم ہیں۔ چنانچہ انسانوں کے حقوق میں سرفہrst والدین کے حقوق ہیں۔

یہاں والدہ کے حقوق کے فائق ہونے کے ضمن میں د مشہور احادیث کا ذکر مناسب رہے گا۔ ایک یہ کہ حضور ﷺ نے ارشاد فرمایا کہ ”جنت مال کے قدموں تلے ہے“^(۱)۔ یعنی مال کی خدمت اور اس کے ساتھ حسن سلوک انسان کے جنت میں داخل

(۱) سنن النسائي، كتاب الجهاد، باب الرخصة في التخلف لمن له والدة۔ وسنن ابن ماجه، كتاب الجهاد، باب الرجل يغزو وله ابوان۔

ایک لطیف نکتہ

یہاں ایک نکتہ قابل توجہ ہے اور وہ یہ کہ حضرت لقمان نے وصیت کرتے ہوئے بیٹھ کو اللہ کا حق تو بتا دیا کہ ”اے میرے بچے! اللہ کے ساتھ شرک مت کرنا“، لیکن خود اپنے حقوق کو بیان کرنا انہیں زیب نہ دیتا تھا۔ لہذا اس مضمون کی تکمیل اللہ تعالیٰ نے اپنی طرف سے فرمادی اور حضرت لقمان کی نصیحتوں کے سلسلے میں ایک بات اپنی طرف سے داخل فرمادی جو والدین کے حقوق سے متعلق ہے۔ البتہ اس کے نتیجے میں ایک سوال خود بخود پیدا ہو گیا، یعنی یہ کہ اگر دونوں حقوق ایک دوسرے کے مقابل آ جائیں، اور باہم ٹکر جائیں، یعنی ایک اللہ کا حق، دوسرے مخلوقات میں سے سب سے فائق والدین کا حق، اور خود والدین اپنی اولاد کو شرک پر مجبور کریں تو اس صورت میں اولاد کیا کرے؟۔ یہ ایک بالکل عملی مسئلہ ہے۔ نبی اکرم ﷺ پر جو لوگ ابتداء ہی میں ایمان لائے ان میں متعدد نوجوان بھی تھے۔ ان میں سے دونوں جوانوں حضرت سعد بن ابی وقار اور حضرت مصعب بن عییر رض کا ذکر بہت مناسب ہے۔ ان کے لیے سب سے بڑا عملی مسئلہ یہ کھڑا ہو گیا کہ ان دونوں کی مائیں مشرک تھیں۔ وہ انہیں اپنے حقوق کا واسطہ دے کر مجبور کر رہی تھیں کہ اپنے آبائی دین کو ترک نہ کرو، اس میں والپس آ جاؤ۔

(۱) صحيح البخاري، كتاب الآداب، باب من الحق الناس يحسن الصحبة۔ صحيح مسلم، كتاب البر والصلة والآداب، باب بر الوالدين وانهما الحق به۔

نصائح کا آغاز ہوا جن میں سے اولین اور اہم ترین نصیحت اجتناب عن الشرک کی پُر زور تاکید پر مشتمل تھی۔ بعد کی دو آیات میں اللہ تعالیٰ نے اس وصیت کا اپنی جانب سے ذکر فرمادیا جو جلبی طور پر بھی انسان کی طبیعت میں دویعت کی گئی ہے اور اس کی توثیق الہام اور وحی کے ذریعے بھی ہوئی ہے۔ پھر اگر حقوق اللہ اور حقوق الوالدین میں ٹکراؤ ہو تو ایک موحد کو کیا رویہ اختیار کرنا چاہیے اس کی ہدایت کر دی گئی۔ اس کے بعد پھر سے حضرت لقمان کی نصائح کا ذکر شروع ہوا جس میں دوسری نصیحت مکافات عمل یعنی معادے متعلق ہے، اس کے بعد رکوع کے اختتام تک حضرت لقمان کی چند عملی نصیحتوں کا ذکر چلتا ہے۔

البته سورۃ العصر اور آیۃ البر کے مضامین کے ساتھ قابل اور موازنہ کے حوالے سے بہتر ہو گا کہ مضمونِ مکمل ہو جائے اور چند اشارات کر دیے جائیں۔ آپ نے جان لیا کہ سورۃ العصر میں ایمان کی جامع اصطلاح اور آیۃ البر میں ایمانیات کی قدرے تفصیل مذکور تھی۔ اس کے مقابلے میں یہاں ایمان باللہ کا ذکر اللہ کے شکر اور اجتناب عن الشرک کی تاکید کی شکل میں آگیا اور ایمان بالآخرۃ کا ذکر مکافات عمل کے حوالے سے ہو گیا۔ پھر عمل صالح کے ضمن میں بھی سورۃ العصر میں صرف ایک جامع عنوان وارد ہوا تھا جبکہ آیہ ۷ میں عمل صالح کے تین اہم گوشوں کی تفصیل مذکور تھی۔ بعینہ یہی معاملہ یہاں بھی ہے، حتیٰ کہ جیسے آیہ ۷ میں انسانی ہمدردی کا ذکر مقدم تھا اقامۃ صلوٰۃ پر، یہاں بھی والدین کے حقوق کا ذکر پہلے آیا ہے اور صلوٰۃ کا ذکر بعد میں۔ اس کے بعد یہاں آپ مزید اعمال صالح شمار کریں گے تو آخری دو آیات میں توضیح، انکساری اور فروتوتی کا معاملہ آئے گا۔ ”صرع“، اونٹ کی گردن کی ایک بیماری کو کہا جاتا ہے جس کی وجہ سے اس کی گردن ٹیڑھی ہو جاتی ہے۔ انسانوں میں جب تمکنت پیدا ہو جاتی ہے تو غرور کی وجہ سے چال میں اکڑ، اندماز گفتگو میں بے اعتمانی اور کچھ ادائی آ جاتی ہے۔ حضرت لقمان کی نصائح کے ذریعے سے ان چیزوں سے روکا گیا، اس حوالے سے کہ اللہ تعالیٰ مغور اور اترانے والے لوگوں کو بالکل پسند نہیں کرتا۔ مزید برآں عملی زندگی میں ہر

ان نوجوانوں کی ماڈل نے بھوک ہڑتال اور مرن برت تک کی دھمکیاں دیں۔ اب ان سعادت مند، سلیم الفطرت اور صحیح العقل نوجوانوں کے سامنے یہ عملی سوال آیا کہ اب کیا کریں؟۔۔۔ ظاہر بات ہے کہ سعادت منداولاد کو فطری طور پر ماں باپ کے حقوق کا شعور ہوتا ہے۔ اس اعتبار سے ان کے لیے ایک عملی پیچیدگی پیدا ہو گئی۔ قرآن مجید نے اسی سیاق و سبق میں آگے اس کا حل پیش کر دیا:

﴿وَإِنْ جَهَدْكَ عَلَى أَنْ تُشْرِكَ بِيْ مَا لَيْسَ لَكَ بِهِ عِلْمٌ فَلَا تُطْعِهُمُّا﴾
”اور اگر وہ تجوہ سے بھگڑیں اس بات پر کہ تو میرے ساتھ شریک ٹھہرائے جس کے لیے تیرے پاس کوئی علم نہیں تو ان کا کہنا مت مان“۔

البته یہ نہیں فرمایا کہ اس طرح ان کے سارے حقوق ساقط ہو گئے۔ ایسا معاملہ نہیں ہے۔ شرک پر مجبور کرنے کے ضمن میں تو ان کی حکم عدوی کی جائے گی، لیکن ان کے ساتھ حسن سلوک کا حکم باقی اور برقرار رہے گا۔ چنانچہ فرمایا:

﴿وَصَاحِهُمَا فِي الدُّنْيَا مَعْرُوفًا﴾

”اور دنیا میں ان کے ساتھ رہ معرف طور پر (یعنی بھلے طریقے سے)۔“ لیکن اس کے ساتھ ہی بارہ گرتی نہیں کردی گئی کہ حسن سلوک میں اتباع یعنی پیروی شامل نہیں ہے۔ پیروی صرف اُس شخص کی کی جائے گی جس نے اپنا رُخ اللہ کی طرف کر لیا ہو! چنانچہ فوراً ہی ارشاد ہوا:

﴿وَاتَّبِعْ سَبِيلَ مَنْ آتَابَ إِلَيْهِ﴾

”اور اتباع کرنا اُس کا جس نے اپنا رُخ میری طرف کر رکھا ہو“۔

مشرک والدین کا اتباع یا ان کے نقشِ قدم کی پیروی نہ عقلًا لازم ہے نہ لقاً واجب!

نگاہ بازگشت

الحمد للہ کہ ہم نے اب تک اس رکوع کے نصف اول یعنی چار آیات کا طائرانہ جائزہ لے لیا ہے۔ آگے بڑھنے سے پہلے آئیے کہ ان کے مضامین پر نگاہ بازگشت ڈال لیں۔ اس کی پہلی آیت میں حضرت لقمان کا تعارفی ذکر ہے۔ دوسری آیت میں ان کی

اعتبار سے اعتدال اور توازن کی تاکید کی گئی۔

سورہ العصر میں تیسرا چیز تھی تواصی بالحق۔ یہاں اس کے ضمن میں ایک معین اصطلاح آ گئی ہے، یعنی امر بالمعروف اور نبی عن المنکر، چنانچہ اقامت صلوٰۃ کے تاکیدی حکم کے معابعد ارشاد ہوتا ہے:

﴿وَأَمُرْ بِالْمُعْرُوفِ وَأَنْهَا عَنِ الْمُنْكَرِ﴾
”اور نبیکی کا حکم دو اور بدی سے روکو۔“

امر بالمعروف اور نبی عن المنکر ہمارے دین کی بڑی اہم اصطلاحات ہیں، اتنی اہم کہ امت مسلمہ کا مقصد تأسیس ہی اللہ تعالیٰ نے سورہ آل عمران میں انہی اصطلاحات کے حوالے سے بیان کیا ہے کہ:

﴿كُنْتُمْ خَيْرًا أُخْرِجْتُ لِلنَّاسِ تَامِرُونَ بِالْمُعْرُوفِ وَتَنْهَوْنَ عَنِ الْمُنْكَرِ وَتُوْمِنُونَ بِاللَّهِ﴾ (آیت ۱۱۰)

”اے مسلمانو!“ تم وہ بہترین امت ہو جسے دنیا والوں کے لیے برپا کیا گیا ہے۔ تمہاری ذمہ داری ہے کہ نبیکی کا حکم دو، بدی سے روکو اور اللہ پر پختہ ایمان رکھو۔“

سورہ العصر میں آخری چیز تھی تواصی بالصبر۔ یہاں حضرت لقمان کی نصیحتوں میں اس کا بیان آ گیا۔ آنحضرت اپنے بیٹے سے کہتے ہیں کہ:

﴿وَاصْبِرْ عَلَى مَا أَصَابَكَ طَإِنَّ ذَلِكَ مِنْ عَزْمِ الْأُمُورِ﴾⑯

”اور صبر کر اُن مصائب پر جو (بالخصوص امر بالمعروف اور نبی عن المنکر) کا فریضہ انجام دینے پر) تجھے درپیش ہوں۔ یقیناً یہ (امر بالمعروف اور نبی عن المنکر) کے فریضے کی ادائیگی (بڑے ہمت اور حوصلے کے کاموں میں سے ہے۔“

نبیکی کا حکم، نبیکی کی تلقین اور بدی سے روکنا، اس پر نکیر، اس کو عام طور پر ٹھنڈے پیٹوں برداشت نہیں کیا جاتا۔ لہذا تمسخر و استہزا، تفسیک و توہین، مصائب و شدائد اور ابتلاء و امتحان اس راہ کے لوازم میں سے ہیں، ان کو جھینانا اور برداشت کرنا ہوگا۔

یہ ہے اس رکوع کے مضامین کا خلاصہ جو بادنی تأمل ہمارے سامنے آ گیا۔

دعا ہے کہ اللہ تعالیٰ ہمیں بھی حکمت و دانائی کا وافر حصہ عطا فرمائے اور یہ حکمت و دانائی حفظ ذہن و فکر کی حد تک محدود نہ رہے بلکہ ہماری سیرت و کردار اور اخلاق و معاملات میں رچ بس جائے اور ہماری شخصیت کا ایک جزو لاینٹک بن جائے۔ آمین یا رب العالمین!

آیات مبارکہ کا بطریق تدریس مطالعہ

قارئین کرام کو یاد ہو گا کہ سلسلہ درس کے بالکل آغاز میں یہ عرض کیا گیا تھا کہ نہم قرآن کے دو درجے ہیں۔ ایک تذکر بالقرآن، یعنی آیات اور سورتوں کے مطالعے سے ان کا اصل سبق اور ان کا لاتِ لباب حاصل کر لیا جائے، گویا بنیادی ہدایت اخذ کر لی جائے، دوسرا تذکر قرآن، یعنی قرآن مجید کی آیات اور سورتوں کی گہرائیوں میں غوطہ زنی کی جائے، ایک ایک لفظ پر تذکر و تفکر کا حق ادا کیا جائے، آیات کے باہمی ربط اور سورتوں کے داخلی اور خارجی نظام کا فہم حاصل کرنے کی کوشش کی جائے۔ ہم نے سورہ لقمان کے دوسرے رکوع پر بطریق تذکر اختصار کے منظر جس حد تک ممکن ہو سکا وہ اساسی رہنمائی اخذ کر لی ہے جو اس رکوع کے اصل سبق سے متعلق ہے۔ اب ہمیں اس رکوع پر بطریق تدریس غور کرنا ہے۔

یہ رکوع اس اعتبار سے بہت اہم ہے کہ اس میں حکمت قرآنی کی اساسات متعین ہوتی ہیں۔ ”حکمت“ کا لفظ اردو میں مستعمل ہے اور بالعموم اس کو ہم فلسفہ کے ساتھ جوڑ کر استعمال کرتے ہیں، یعنی فلسفہ و حکمت، لیکن یہ بات سمجھنا بہت ضروری ہے کہ فلسفہ اور حکمت میں ایک بڑا بنیادی فرق ہے۔ فلسفے کا دار و مدار خالصتاً عقل پر ہے۔ چنانچہ فلسفہ منطق کے اصولوں پر آگے بڑھتا ہے، جبکہ حکمت کی اصل اساس بدیہیات فطرت پر ہے اور اس عمارت کی تعمیر فطرت کے مسلمات کی بنیاد پر ہوتی ہے، اگرچہ عقل سلیم اسے ایک ہنرمند معمار کی طرح اور پاٹھا تی ہے، بالکل ایسے جیسے قرآن حکیم میں کلمہ طیبہ اور عمل صالح کے باہمی ربط و تعلق کو واضح کیا گیا کہ:

﴿إِلَيْهِ يَصُدُّدُ الْكَلِمُ الطَّيْبُ وَالْعَمَلُ الصَّالِحُ يَرْفَعُهُ﴾ (فاطر: ۱۰)

بدی میں تمیز کرنے کی الہیت اور خیر و شر میں فرق کرنے کی قابلیت۔ جس کو اللہ تعالیٰ یہ سب کچھ عطا فرمادے اس پر اللہ تعالیٰ کے انعام، احسان اور فضل کا کیا کہنا! اس موقع پر مناسب ہے کہ حکمت کے ضمن میں نبی اکرم ﷺ کی ایک حدیث بھی بیان کر دی جائے۔ آنحضرت ﷺ فرماتے ہیں:

((الْكَلِمَةُ الْحِكْمَةُ ضَالَّةُ الْمُؤْمِنِ، فَحَيْثُ وَجَدَهَا فَهُوَ أَحَقُّ بِهَا))^(۱)

”حکیمانہ باتِ مؤمن ہی کی گئشہ متعال کے مانند ہے، وہ اس کا سب سے زیادہ حق دار ہے جہاں کہیں بھی اسے پائے۔“

یعنی جیسے ہماری کوئی چیز کہیں کھوئی ہو اور پھر وہ ہمیں کہیں نظر آئے تو ہم اس کی طرف لپکتے ہیں کہ یہ میری چیز ہے۔ اس فعل میں ہمیں کوئی رکاوٹ اور کوئی جھگٹ نہیں ہوتی۔ بالکل اسی نوعیت کا معاملہ مؤمن کا ہے کہ حکمت و دانائی اسے جہاں بھی نظر آئے گی وہ اسے لپک کر قبول کر لے گا، بالکل اسی طرح جس طرح کوئی شخص اپنی کسی گم شدہ چیز کو حاصل کرنے کے لیے لپکتا ہے۔ بلکہ حضور ﷺ کا ارشادِ توبیہ ہے کہ مؤمن حکمت کا سب سے زیادہ مستحق ہے۔

حکمتِ قرآنی کی اساس اول: شکرِ خداوندی

سورہلقمان کے اس روایت میں حضرت لقمان کی شخصیت کے حوالے سے کہتو ہوئی، لیکن حکمتِ قرآنی کی دو اساسات کو متعین کر دیا گیا۔ پہلی اساس ہے شکرِ خداوندی۔ یہاں مناسب ہو گا کہ لفظ ”شکر“، کو بھی اچھی طرح سمجھ لیا جائے۔ اگرچہ یہ لفظ اردو میں مستعمل ہے، لیکن اگر کسی سے پوچھا جائے کہ شکر کے کہتے ہیں، اس کے معنی کیا ہیں، تو جواب ملے گا کہ شکر، شکر ہوتا ہے۔ اس کے لیے اکثر لوگ شاید کوئی دوسرا لفظ استعمال نہ کر سکیں۔ شکر کیا ہے؟ اس کی امام راغب اصفہانیؒ نے بڑی عمدہ تشریح فرمائی ہے۔ وہ کہتے ہیں کہ ”شکر“ کے معنی ہیں کسی احسان و انعام کا ادراک و تصور اور اس کا

(۱) سنن الترمذی، کتاب العلم، باب ما جاء في فضل الفقه على العبادة۔ و سنن ابن ماجہ، کتاب الزهد، باب الحکمة، عن ابی هریرۃ رضی اللہ عنہ.

”اسی کی جانب بلند ہوتے ہیں کلماتِ طیبات اور عمل صالح انہیں اور پر اٹھاتا ہے۔“

واضح رہے کہ ہماری فطرت میں کچھ حقائق مضر ہیں جنہیں ہم اپنے شعور کی تھانی سطح پر محسوس کرتے ہیں، اور چاہے ہم ان کے لیے کوئی دلیل نہ دے سکیں لیکن فطرت کے ان مضر حقائق کا ہم نہ انکار کر سکتے ہیں نہ ابطال۔ ان بدیہیات فطرت کو بنیاد بنا کر جب تعقل و تفکر کا عمل آگے بڑھے تو اس طرح جو دولتِ عظمی حاصل ہوگی وہ ”حکمت“ ہے۔ ذرا اس لفظ ”حکمت“ کو بھی اچھی طرح سمجھ بیجیے۔ عربی زبان میں ”حکم“ کے مادے سے جو الفاظ بنتے ہیں ان سب میں آپ کو کسی شے کی پختگی اور مضبوطی کا مفہوم مشترک ملے گا۔ چنانچہ اسی سے لفظ استحکام بنائے جسے عام طور پر ہمارے یہاں استعمال کیا جاتا ہے اور کہا جاتا ہے کہ فلاں چیزِ مستحکم ہے، یعنی بہت پختہ اور مضبوط ہے۔ ”حکمت“ اصل میں انسان کی عقل و شعور کی وہ پختگی ہے کہ جس سے اس میں اصابت رائے پیدا ہو جائے، اس میں صحیح نتائج اخذ کرنے کی صلاحیت پیدا ہو جائے، اس میں صحیح و غلط میں فرق و امتیاز کرنے کی الہیت پیدا ہو جائے اور اسے صحیح حقائق تک رسائی حاصل ہو جائے۔ ان تمام اوصاف کو جمع کریں تو انسان میں جو قابلیت اور صلاحیت پیدا ہو گی وہ ”حکمت“ ہے۔ قرآن مجید میں سورہ البقرۃ کی آیت ۲۶۹ میں ”حکمت“ کو اللہ تعالیٰ نے اپنا ایک بڑا انعام و احسان اور بہت بڑا فضل قرار دیا ہے۔ چنانچہ ارشاد ہوا:

﴿يُوْتَى الْحِكْمَةَ مَنْ يَشَاءُ﴾

”اللہ تعالیٰ حکمت عطا فرماتا ہے جس کو چاہتا ہے۔“ اور:

﴿وَمَنْ يُوْتَ الْحِكْمَةَ فَقَدْ أُوتَى خَيْرًا كَثِيرًا﴾

”اور جسے حکمت عطا ہوگئی اسے تو خیر کثیر عطا ہو گیا۔“

گویا اسے نہایت قیمتی اور کیا بے شے مل گئی۔ چنانچہ ہمارے دین کی ایک اعلیٰ قدر حکمت ہے۔ یعنی عقل و شعور کی پختگی، دانائی، حقائقِ رسی کی صلاحیت، اصابتِ رائے، نیکی اور

لیے حکم لگایا جائے گا کہ اس کی فطرت مسخ ہو چکی ہے یا بالفاظ دیگر اس کی فطرت کے سوتے خشک ہو چکے ہیں۔ عرب اسلتے چشمے کو ”العین الشکری“ کہتے ہیں۔ یعنی وہ چشمہ جس سے پانی ابل رہا ہے۔ پھر ”دَابَّةُ شَكُورٍ“ اس جانور اور اس حیوان کو کہتے ہیں کہ اگر اس کی ہل سیوا کی جائے اچھا کھانے پینے کو دیا جائے تو وہ فربہ ہوتا ہے۔ اس دیکھ بھال اور اچھی غذا کا اس کے وجود میں ظہور ہوتا ہے تو اسے وہ ”دَابَّةُ شَكُورٍ“ کہتے ہیں۔ الہذا شکر فطرت کے اس جذبے کو کہتے ہیں جو کسی نعمت اور کسی احسان پر انسان کے باطن سے ابھرتا ہے۔ اب اس فطری اساس پر عقل سلیم کے ذریعے اضافی تعمیر ہو گی۔ عقل کا وظیفہ کیا ہے؟ یہ کہ وہ اپنے محسنِ حقیقی کو پہچانے اور اس طرح اس کے شکر اور احسان مندی کے جذبے سے اس کا ذہن و قلب سرشار ہو جائے۔

ذراغور فرمائیے کہ جب انسان عہدِ طفویت میں ہوتا ہے تو اس کے ذہن کی دنیا ابھی اتنی محدود ہوتی ہے کہ وہ اپنے والدین ہی کے بارے میں یہ سمجھتا ہے کہ یہی میرے رازق ہیں، یہی میرے محافظ ہیں، یہی میرے دکھ در محسوس کرنے والے ہیں، مجھے کوئی تکلیف ہو تو اسے یہی رفع کرنے والے ہیں، الہذا اس کا غیر شعوری جذبہ شکر اپنے والدین کی ذات پر مر تکر رہتا ہے، لیکن جیسے جیسے فکر انسانی کا ارتقاء ہوتا ہے اور عقل اپنی ارتقائی منزیلیں طے کرتی ہے، انسان کا شعور پر وان چڑھتا ہے اور اس کے ذہن میں وسعت پیدا ہوتی ہے تو انسان کو معلوم ہوتا چلا جاتا ہے کہ میں تو بہت سوں کا زیر بار احسان ہوں۔ میرا دل ہے، میری قوم ہے، میرے اعزہ و اقرباء ہیں۔ یہ سب کے سب میرے محسن ہیں، میری بھلانی کے لیے سوچتے ہیں۔ میں درجہ بدرجہ ان سب کا زیر بار احسان ہوں۔ اسی طرح گویا جذبہ شکر پھیل رہا ہے۔ پھر انسان یہاں تک سوچتا ہے کہ یہ میں جس سے مجھے غذا حاصل ہو رہی ہے، یہ سورج جس سے یہ سارا نظام پڑھ رہا ہے، فصلیں پک رہی ہیں، بارشیں ہو رہی ہیں جن سے مردہ زمین زندہ ہو جاتی ہے تو میں ان میں سے ہر چیز کا زیر بار احسان ہوں۔ میری جو ضروریات پوری ہو رہی ہیں تو اس پوری کائنات کی ایک ایک شے میری ضروریات زندگی کی بہم رسانی میں لگی ہوئی

اظہار و اعتراف“۔ اس کے برعکس جو کیفیت ہے وہ ”کفر“ ہے۔ اس رووع کی پہلی آیت میں فرمایا گیا:

﴿وَمَنْ يَشْكُرُ فَإِنَّمَا يَشْكُرُ لِنَفْسِهِ وَمَنْ كَفَرَ فَإِنَّ اللَّهَ عَلَيْهِ حَمِيدٌ﴾
”اور جو شکر کرتا ہے اپنے بھلے کے لیے کرتا ہے اور جس نے کفر کیا تو بلاشبہ اللہ بے نیاز ہے اور اپنی ذات میں ستودہ صفات (اور ازانہ مجدد) ہے۔“

عام طور پر کفر کے معنی صرف انکار کے سمجھے جاتے ہیں۔ جیسے کوئی دین کی کسی بنیادی بات کا انکار کرے، تو حید کا منکر ہو یا اللہ کی صفاتِ کمال کا منکر ہو، اسی طرح رسالت کا منکر ہو یا ختم نبوت کا منکر ہو، آخرت کا منکر ہو یا جنت اور دوزخ کا منکر ہو تو ایسا شخص کافر ہے۔ یہ بات اپنی جگہ صدقہ صحیح ہے، لیکن انغوی اعتبار سے اصل میں کفر، شکر کی ضد ہے۔ یہ دونوں الفاظ ”شکر و کفر“ متقابلہ معنی کے حامل (antonyms) ہیں۔ شکر یہ ہے کہ انسان کو نعمت کا احساس ہو اور وہ اس کا اظہار کرے۔ اور کفر کے معنی ہیں چھپا دینا، دبادینا، الہذا جب یہ شکر کے مقابلے میں آئے گا تو اس کا مفہوم ہو گا ناشکرا پن یا کفر ان نعمت۔

آپ تھوڑے سے غور سے اس نتیجہ تک خود پہنچ جائیں گے کہ شکر فطرت کا جزو لا نیق ہے، بشرطیکہ فطرت صحیح ہو اور مسخ نہ ہوئی ہو۔ یہ بات اس حد تک درست ہے کہ یہ معاملہ صرف انسانوں تک محدود نہیں بلکہ حیوانات تک میں پایا جاتا ہے۔ چنانچہ آپ دیکھیں گے کہ اگر کوئی بھوک یا پیاس مثالیٰ تواب وہ گردن اٹھا کر جب آپ کو دیکھے گا تو آپ اور اس نے اپنی بھوک یا پیاس مثالیٰ تواب وہ گردن اٹھا کر جب آپ کو دیکھے گا تو آپ کو اس کی آنکھوں میں جذبہ شکر چھلتا ہو انظر آئے گا۔ یہ فطرت ہے اور اچھی طرح جان لیجیے کہ فطرت کی صحت کی علامت یہ ہے کہ انسان میں شکر کا جذبہ موجود ہو۔ اگر یہ کیفیت ختم ہو جائے تو ایسا شخص ایک ناشکرا انسان ہو گا کہ اس کے ساتھ بھلانی کی جا رہی ہو اور اسے احساس بھی نہ ہو کہ کسی نے اس کے ساتھ بھلانی کی ہے، اسے شعور تک نہ ہو کہ کسی نے اس کے ساتھ احسان اور حسن سلوک کا معاملہ کیا ہے۔ ایسے شخص کے

نہیں ہے کہ مجھ پر کتنا بڑا احسان کیا گیا ہے! پس پہلا درجہ ہو گا نعمت کا کما حقہ، ادراک و شعور۔ دوسرا درجہ ہو گا شکر باللسان، یعنی زبان سے بھی منعم و محسن کی حمد و شنا ہو، جسے ہم شکر یہ ادا کرنا کہتے ہیں۔ جیسے ”thanks“، اور ”شکرًا“، کہا جاتا ہے۔ یہ الفاظ متداول و مہذب معاشرہ میں سب سے زیادہ کہئے اور سنے جانے والے الفاظ ہوں گے۔ پھر تیسرا درجہ ہے شکر بالجوارح کا، یعنی اس نعمت کا حق اپنے پورے وجود سے ادا کرو۔ اگر کسی بچے کو اس کے والد نے بہت عمدہ کتاب لا کر دی، پچھے مہذب تھا، اس نے اپنے والد کا شکر یہ ادا کر دیا، لیکن پھر اس نے اس کتاب کو طاقتِ نسیان پر رکھ دیا اور اس سے کوئی استفادہ نہ کیا تو یہ ناشکراپن ہے، ناقدری ہے۔ لہذا نعمت کا حق ادا کرنا بھی شکر کا تقاضا ہے۔

الغرض شکر تقاضائے فطرت ہے، اور عقل سلیم کا مآل یہ ہے کہ اپنے اصل محسن و منعم اور خالق و مالک کو پہچان لے۔ اور ان دونوں کے امتحان سے اللہ کے شکر و امتنان کے جذبات کا چشمہ دل کی گہرائیوں سے ابلا ہے اور اس کی حمد و شنا کے زمزے انسان کی زبان پر جاری ہو جاتے ہیں! پھر شکر خداوندی کا تقاضا ہے کہ انسان اللہ کا حق ادا کرئے اور اللہ کا سب سے بڑا حق وہ ہے جسے الگی آیت میں حضرت لقمان کی پہلی نصیحت میں باس الفاظ بیان کیا گیا:

﴿يَنِّي لَا تُشْرِكُ بِاللَّهِ إِنَّ الشَّرُكَ لَظُلْمٌ عَظِيمٌ﴾^(۱۷)

”اے میرے پیارے بچے! دیکھنا اللہ کے ساتھ کسی کو شریک نہ ٹھہرانا، بلاشبہ شرک بہت بڑا ظلم (اور بہت بڑی ناصافی) ہے۔“

انسان کو اللہ تعالیٰ کی طرف سے جو بے حد و حساب نعمتیں ملی ہیں، اس پر احسانات کی جو بارش ہوئی ہے تو انسان سے اس کی نعمتوں کا جو عظیم ترین حق مطلوب ہے وہ التزام تو حیدر ارجمند عن الشرک ہے۔ یہ بہت اہم موضوع ہے۔

حکمتِ قرآنی کی اساس دوم

اس روایت میں حکمتِ قرآنی کی جو دوسری بات آئی ہے اب اس پر غور کیجیے۔ وہ

ہے۔ اس طرح یہ شکر پھیل کر کائنات کی وسعتوں کو اپنے اندر سمولیتا ہے! اس کے بعد اگر انسان ایک چھلانگ اور لگائے، فکر انسانی اگر ایک قدم اور اٹھائے تو وہ اس نتیجے تک پہنچ سکتا ہے کہ یہ تمام مظاہرِ فطرت اور ان میں جو تعدد و نظر آ رہا ہے، ان میں جو تواافق اور تنظم نظر آ رہا ہے، ان سب کا منبع اور سرچشمہ کوئی ایک ذات ہے۔ سورج میں جو تمازت ہے وہ اس کی اپنی نہیں، کوئی اور ہے جس نے اس میں یہ حرارت و تمازت رکھی ہے۔ کسی شے میں اگر کوئی وصف ہے تو وہ اس کا ذاتی نہیں، کسی کا عطا کر دہے۔ ایک خالق، ایک رب، ایک منعم ہے جس کے انعامات و احسانات کا یہ پورا سلسلہ اس کائنات میں پھیلا ہوا ہے۔ نتیجہ کیا نکلے گا! یہ کغور و فکر اور عقل کا یہ ذہنی سفر جب اس حد کو پہنچ جائے گا تو وہ شکر جو والدین کی ذات سے شروع ہو کر پھیلتا ہوا کائنات کی وسعتوں کو محیط ہو گیا تھا، ایک ذات پر مترکز ہو جائے گا اور وہ سمجھ لے گا کہ شکر کا مستحقِ حقیقتِ اللہ ہے۔ یہاں فطرت اور تعلق کے امتحان سے جو کچھ حاصل ہوا ہے وہ معرفتِ توحید باری تعالیٰ ہے جس کا نتیجہ شکر خداوندی ہے۔ اسی بات کو اللہ تعالیٰ نے یوں فرمایا:

﴿وَلَقَدْ أَتَيْنَا لِقْمَنَ الْحِكْمَةَ أَنِ اشْكُرْ لِلَّهِ﴾

”اوہ بے شک ہم نے لقمان کو دانائی عطا کی اور حکمت سے نوازا کہ شکر کراللہ کا“۔ معلوم ہوا کہ یہاں کلمہ ”آن“، حکمت و دانائی کے لازمی و منطقی نتیجے کی جانب رہنمائی کے لیے آیا ہے۔ گویا وہ عقليت سرے سے حکمت قرار ہی نہیں دی جا سکتی جس سے شکر خداوندی کی کیفیت قلب و ذہن میں پیدا نہ ہو۔

مزید برآں اس شکر کے تین درجے ہیں۔ امام راغبؒ نے بہت خوبصورتی سے اس مسئلہ پر بحث کی ہے۔ وہ کہتے ہیں کہ شکر کا پہلا درجہ یہ ہے کہ نعمت کا احساس و ادراک ہو۔ ظاہر بات ہے کہ اگر کسی بچے کے ہاتھ پر کوہ نور ہیرا کھدیا جائے تو اسے معلوم ہی نہیں ہو گا کہ اسے کیا چیز دی گئی ہے! وہ اسے کانچ کا ٹکڑا سمجھے گا۔ لہذا جس درجے کا شکر اس میں پیدا ہونا چاہیے وہ پیدا ہی نہیں ہو سکتا، اس لیے کہ اسے شعور ہی

جز اور بدی کی سزا نہ ملے جو بالعموم اس دنیا میں نہیں ملتی، لہذا اس کے لیے کسی دوسرے عالم کی ضرورت ہے۔ یا پھر یہ کہنا پڑے گا کہ نیکی اور بدی برابر ہیں، ان میں کوئی فرق و تفاوت نہیں ہے۔ لیکن فطرت سلیمانیہ اور عقل صحیح اس کو قبول نہیں کرتی۔ فطرت اور عقل کا فیصلہ یہ ہے کہ نیکی نیکی ہے، بدی بدی ہے اور نیکی کا نتیجہ اچھا اور بدی کا نتیجہ برا نکھنا چاہیے۔ مکافاتِ عمل کی یہی بات حضرت لقمان نے کہی: ”اے میرے پیارے بچے! نیکی یا بدی خواہ رائی کے دانے کے برابر ہو، پھر خواہ وہ کسی چٹان میں کی گئی ہو یا کہیں فضا کی پہنچائیوں میں کی گئی ہو یا کہیں زمین کے پیٹ میں گھس کر کی گئی ہو، اللہ اس کو لے آئے گا۔“ یہ اعمال انسانی ضائع جانے والے نہیں۔ یہ ہیں وہ امور جن کو قرآن حکمت سے موسوم کرتا ہے اور جن تک انسان غور و فکر کے نتیجے میں از خود پہنچ سکتا ہے۔ اگر آپ ان کے لیے لفظ فلسفہ استعمال کرنا چاہیں تو یوں کہا جا سکتا ہے کہ قرآن حکیم کے فلسفہ کی عمارت ان اساسات پر تعمیر ہوتی ہے۔

چند امور کی وضاحت

حکمتِ قرآنی کی اساسات کے چمن میں چند امور کی وضاحت ضروری ہے۔
 ۱) انسان پر اللہ تعالیٰ کا شکر تو فرض کے درجے میں ہے۔ جو شخص اللہ کے شکر کی روشن اختیار کرے گا اس کی فطرت میں دوسرے محسنین کے شکر کی عادت اور جو بھی یقیناً پیدا ہوگی۔ چنانچہ نبی اکرم ﷺ کا ارشاد گرامی ہے: ((مَنْ لَمْ يَشْكُرْ النَّاسَ لَمْ يَشْكُرِ اللَّهَ))^(۱) ”جو شخص انسانوں کا شکر ادا نہیں کرتا وہ اللہ کا شکر بھی ادا نہیں کرے گا۔“ اس لیے کہ جس کنوں کا پانی خشک ہو چکا ہو اس میں ڈول کوئی بھی ڈالے پانی نہیں نکلے گا۔ جس کی فطرت کے سوتے خشک ہو چکے ہوں اس میں سے شکر کا جذبہ نہ انسانوں کے لیے برآمد ہو گا نہ اللہ کے لیے۔

۲) اگر انسان کی فطرت میں شکر کا مادہ ہے اور احسان مندی کا جذبہ ہے تو اس کی اپنی

(۱) سنن الترمذی، کتاب البر والصلة، باب ما جاء في الشكر لمن احسن إليك۔ ومسند احمد، کتاب باقی مسنون المکثرين، باب مسنون ابی هريرة رضي الله عنه۔

بات معروف اور منکر یعنی نیکی اور بدی کا تصور ہے۔ قرآن مجید ہمیں بتاتا ہے کہ فطرت انسانی میں نیکی اور بدی کی پہچان اللہ کی جانب سے ودیعت شدہ موجود ہے۔ انسان ان میں طبعاً امتیاز کرتا ہے، اس کی ضرورت نہیں ہے کہ انسان کو بتایا جائے کہ قسم بولنا اچھا ہے، جھوٹ بولنا برا ہے۔ انسان کی اپنی فطرت اس بات سے واقف ہے کہ سچائی نیکی ہے اور جھوٹ بدی ہے۔ وعدہ پورا کرنا نیکی ہے، وعدے کی خلاف ورزی کرنا بدی ہے۔ دیانت و صداقت اعلیٰ اقدار ہیں، خیانت و کذب برا بیاں ہیں۔ ہمسائے کے ساتھ حسن سلوک خیر ہے، ہمسائے کو پریشان کرنا اور اسے اذیت پہنچانا شر ہے۔ چنانچہ قرآن نے نیکی کے جملہ اعمال و مظاہر کے لیے جو اصطلاح اختیار کی ہے وہ ہے ”معروف“۔ معروف کے معنی ہیں ”جانی پہچانی چیز“۔ اس کے برعکس بدی کے لیے قرآن کی اصطلاح ”منکر“ ہے۔ منکر اس چیز کو کہتے ہیں جو پہچان میں نہ آئے، جس سے انسان کی طبیعت کو نفرت اور باءہ ہو۔ یہ قرآن حکیم کا اعجاز ہے کہ اس نے ان دو الفاظ کے حوالے سے حکمت کے نہایت اہم مسائل پر سے پردے ہٹا دیے ہیں اور ان کو مبرہن کر دیا ہے۔ قرآن بتاتا ہے کہ نہ صرف یہ کہ انسان اپنی فطرت سے جانتا ہے کہ نیکی کیا ہے بدی کیا ہے، خیر کیا ہے شر کیا ہے! بلکہ فطرت انسانی کا میلان نیکی کی طرف ہے۔ وہ اس کی فطرت کی جانی پہچانی چیز ہے۔ اس کا طبعی رجحان نیکی کی طرف ہے، بدی کی طرف نہیں۔ وہ بدی سے طبعاً نفرت کرتا ہے۔ یہ بالکل علیحدہ بات ہے کہ بالکل غیر معمولی حالات میں یا غلط ماحول سے متاثر ہو کر انسان بدی کا ارتکاب کر بیٹھتا ہے، لیکن اس کی فطرت اسے متنبہ کرتی رہتی ہے اور اس کا ضمیر اس کو ٹوٹ کر رہتا ہے کہ تم غلط راستے پر جا رہے ہو، اللہ یہ کہ اس کی فطرت ہی مسخ ہو گئی ہو۔ الغرض یہ ہے حکمت قرآنی کی دوسری اہم اساس جس کا تعلق ایمان بالآخرۃ سے ہے۔

یہ بات اس منتخب نصاب میں آئندہ واضح ہو کر سامنے آئے گی کہ اگر نیکی نیکی ہے اور بدی بدی ہے تو نیکی کی جزاً ملنی چاہیے اور بدی کی سزا۔ عَنْ گَنْدَمْ ازْ گَنْدَمْ بِرْ وَيْدْ جوزِ جو۔ اگر گندم سے گندم اور جو سے جو پیدا ہوتے ہیں تو کیسے ممکن ہے کہ نیکی کی

ہو جائے گا۔ اس کی مثال یہ ہے کہ کسی پھل پھول والے پودے کے ساتھ جو جھاڑ جھنکاڑ آگ آتا ہے اگر با غبان اس کی صفائی نہ کرے تو زمین اور فضائے ملنے والی غذا کیں اس پودے کے بجائے یہ جھاڑ جھنکاڑ ہڑپ کر جائیں گے اور پودے کو پہنچنے اور نشوونما کے لیے غذا مہیا ہی نہیں ہو سکے گی۔

(۶) معاشرے سے برا نیوں کو دور کرنے کے حدیث میں تین درجے بیان ہوئے ہیں۔

مسلم شریف کی حدیث ہے کہ نبی اکرم ﷺ نے فرمایا:

((مَنْ رَأَىٰ مِنْكُمْ مُنْكِرًا فَلْيُغِيرْهُ إِبَدِهِ، فَإِنْ لَمْ يَسْتَطِعْ فَلِسَانِهِ، فَإِنْ لَمْ يَسْتَطِعْ فَبِقُلْبِهِ))

یعنی تم میں سے جو کوئی بھی کسی برائی کو دیکھے تو پہلا درجہ عزیمت کا ہے کہ طاقت سے برائی کو روک دے۔ اگر اس کی استطاعت نہ ہو تو زبان سے تلقین کی جائے، نصیحت کی جائے کہ کیا کر رہے ہو، باز آ جاؤ۔ ایسا بھی ہو سکتا ہے کہ حالات اتنے بگڑ جائیں کہ زبانوں پر تالے ڈال دیے جائیں، زبان بندی ہو جائے، تو دل میں یہ احساس ضرور رہے، صدمہ ضرور رہے کہ یہ کیا ہو رہا ہے! ایک شدید کرب کا احساس باقی رہے۔ یہ آخری درجہ ہے۔ حضور ﷺ نے فرمایا: ((وَذِلَّكَ أَضْعَفُ الْإِيمَانِ))^(۱) اور یہ ایمان کا کمزور ترین درجہ ہے۔ اگر برا نیوں پر دل کی کڑھن بھی موجود نہ رہے تو معلوم ہوا کہ ایمان کی رقم بھی اندر باقی نہیں رہی ہے۔ یہ وہ درجہ ہے جس کے بارے میں علامہ اقبال نے کہا کہ: ۔۔۔

وَأَنَّ نَاكَامِي مَتَاعَ كَارِوَانَ جَاتَ رَهَا!

کارِوان کے دل سے احساسِ زیاد جاتا رہا

(۱) صحيح مسلم، کتاب الإيمان، باب بیان کون النہی عن المنکر من الإيمان عن ابی سعید

شخصیت کا ارتقاء صحیح رُخ پر ہو گا۔ معاذ اللہ، اللہ کو شکر کی احتیاج نہیں ہے، کوئی اس کی حمد و شناکرے نہ کرے وہ تو اپنی ذات میں غنی ہے، حمید ہے، از خود مُحَمَّد ہے، ستودہ صفات ہے، اس کو شکر کی حاجت نہیں ہے۔ شکر کی ضرورت خود انسان کو ہے۔ یہ جذبہ اس کے اندر اگر موجود ہے تو اس کی شخصیت کا صحیح سمت میں ارتقاء ہو گا اور اس کی خودی اور سیرت کی تغیر صحیح اساسات پر ہو گی۔

(۳) امر بالمعروف اور نبی عن المنکر کے ضمن میں انسان کو اپنی ذات اور اپنے نفس کو مقدم رکھنا ضروری ہے۔ ایمان ہو کہ ہم دوسروں کو تو نیکی کی نصیحت و تلقین کریں اور خود اس پر عامل نہ ہوں۔ برائی پر ہم دوسروں کی نکیر کریں، ان پر تلقین کریں اور اپنی برا نیوں پر نہ نظر ڈالیں نہ ان کو دور کرنے کی فکر کریں۔ سورۃ الہقرۃ میں بنی اسرائیل کے جرائم میں جو فہرست بیان ہوئی ہے اس میں ایک جرم یہ بھی فرمایا گیا:

﴿إِنَّمَا رُوْنَانَ النَّاسَ بِالْبَرِّ وَتَسْسُونَ أَنْفُسَكُمْ﴾ (البقرۃ: ۴)

”کیا تم لوگوں کو نیکی اور بھلائی کا حکم دیتے ہو؟ (اور انہیں اس کی تلقین و نصیحت کرتے ہو) اور اپنے آپ کو بھول جاتے ہو؟“

تو انسان میں یہ دونوں وصف بیک وقت مطلوب ہیں۔ وہ اپنی اصلاح کے لیے بھی کوشش رہے اور دوسروں کو بھی اس کی تلقین کرتا رہے۔ یہ دونوں چیزیں ایک دوسرے کے لیے مدد و معاون ہوں گی۔

(۴) ایک بات یہ بھی سمجھ بیجیے کہ عربی زبان میں ”امر“ جہاں حکم کے معنی میں آتا ہے وہاں تلقین، نصیحت اور مشورے کے لیے بھی آتا ہے۔ اس کے معانی کلام کے سیاق و سبق کے اعتبار سے متین ہوتے ہیں۔

(۵) آخری بات یہ کہ احادیث نبویہ میں سارے ازور نبی عن المنکر پر ملتا ہے۔ اس کی حکمت بھی بادنی تأمل سمجھ میں آتی ہے۔ جس معاشرے میں برا نیوں کو گوارا کیا جائے، ان سے صرف نظر اور اعراض کیا جائے، ان کو روکنے اور مٹانے سے غفلت اختیار کی جائے تو معاشرے میں نیکیوں کے فروغ اور نشوونما کے لیے ماحول قطعی ناساز گار

یہاں فرمایا:

﴿وَمَنْ يُشْرِكُ بِاللَّهِ فَقَدْ ضَلَّ ضَلَالًا بَعِيدًا﴾

”اور جس نے بھی اللہ کے ساتھ شرک کیا وہ بلاشبہ گمراہی اور ضلالت میں بہت دُور نکل گیا۔“

گویا یہاں یہ بات مزید واضح ہو گئی کہ شرک میں ملوث ہونے والا انسان گمراہی میں اتنی دُور نکل جاتا ہے کہ اس کے بعد اس کے لیے معافی اور بخشش کا کوئی امکان باقی نہیں رہتا۔

قرآن حکیم کے مطالعہ سے دوسری اہم بات یہ معلوم ہوتی ہے کہ یہ گناہ اور یہ جرم بہت ہمگیر ہے اور اتنا عام ہے کہ اللہ کو ماننے والوں کی اکثریت بھی شعوری یا غیرشعوری طور پر اس میں ملوث ہو جاتی ہے۔ سورۃ یوسف میں ارشاد ہوتا ہے:

﴿وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ﴾

”اور نہیں ایمان لاتے ان میں سے اکثر لوگ اللہ پر مگر ساتھ ہی (کسی نہ کسی نوعیت کا) شرک بھی کرتے ہیں۔“

یعنی اکثر لوگ اللہ کو مانتے ہیں، اس پر ایمان لاتے ہیں، لیکن توحید خالص کے ساتھ اللہ کو ماننا، اس پر ایمان رکھنا کسی ہی کو نصیب ہوتا ہے۔ علامہ اقبال نے شرک کی اسی ہمگیری کی طرف بایں الفاظ اشارہ کیا ہے:-

براہی یہی نظر پیدا مگر مشکل سے ہوتی ہے!

ہوں چھپ چھپ کے سینوں میں بنائی ہیں تصویریں

تیسرا اہم ترین بات یہ کہ شرک کی بہت سی اقسام ہیں اور یہ مرض بہت متنوع صورتوں میں ظہور کرتا ہے، بلکہ یہ بات بھی جان لینی ضروری ہے کہ ہر دُور کا ایک خاص شرک ہوتا ہے۔ اگر کوئی انسان اپنے دُور کے شرک کو نہ پہچان پائے تو ہو سکتا ہے کہ وہ سابقہ ادوار کے تمام شرکوں سے بچا ہوا ہو اور اپنے خیال میں وہ بہت بڑا موحد بنا پھرتا ہو لیکن وہ لا علمی میں اپنے دُور کے شرک میں ملوث ہو گیا ہو۔ میرے نزدیک اس دُور کا جو شرک سب سے عام اور سب سے زیادہ پھیلا ہوا ہے وہ ماڈہ پرستی کا شرک ہے۔

حقیقت و اقسام شرک

سورۃ لقمان کے دوسرے رکوع میں حکمت قرآنی کی جو اساسات بیان ہوئی ہیں اور جس مقامِ عزیت کی طرف رہنمائی فرمائی گئی ہے اس کے حوالے سے اختصار و اجمال کے ساتھ رکوع کا لبٹ لباب اور اس کا اصل حاصل بیان ہو گیا، فللہ الحمد۔ اب اس رکوع کی آیت ۲ پر مزید غور کرنا مقصود ہے، کیونکہ اس میں احتساب عن الشرک کی تاکید کے ضمن میں التزامِ توحید باری تعالیٰ کا اپنائی تاکیدی حکم وارد ہوا ہے، اور ہر شخص جانتا ہے کہ ہمارے دین کی اصل جڑ بنا تو حید ہی ہے۔ چنانچہ حضرت لقمان کی نصائح کے ضمن میں پہلی نصیحت بایں الفاظ بیان فرمائی گئی:

﴿إِنَّمَا يَنْهَا لَا تُشْرِكُ بِاللَّهِ إِنَّ الشَّرِكَ لَظُلْمٌ عَظِيمٌ﴾

”اے میرے بیارے بچے! اللہ کے ساتھ شرک مت کر، یقیناً شرک بہت بڑا ظلم ہے۔“

اس سلسلے میں پہلی اور اہم ترین بات تو یہ جان لینی چاہیے کہ از روئے قرآن مجید ہمارے دین میں شرک سب سے بڑا گناہ اور ناقابل معافی جرم ہے۔ سورۃ النساء میں دو مرتبہ اس بات کو وضاحت کے ساتھ بیان کیا گیا ہے۔ چنانچہ آیت ۲۸ کے الفاظ ہیں:

﴿إِنَّ اللَّهَ لَا يَعْفُرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكُ بِاللَّهِ فَقَدِ افْتَرَ إِنَّمَا عَظِيمًا﴾

”اللہ تعالیٰ اس کو تو ہرگز معاف نہیں فرمائے گا کہ اس کے ساتھ شرک کیا جائے، البتہ اس سے کمتر خطائیں اور تقصیریں جس کے لیے چاہے گا بخش دے گا۔ اور جس نے اللہ کے ساتھ کسی کو شرکی ٹھہرایا، اس نے تو بہت ہی بڑا جھوٹ گھڑا (اور بہت بڑے گناہ کا ارتکاب کیا)۔“

اسی سورۃ کی آیت ۱۱۶ میں یہ مضمون دوبارہ اس شان کے ساتھ وارد ہوا کہ آیت کا پہلا حصہ یعنی وہی ہے جو آیت ۲۸ کا ہے، دوسرے حصے میں معمولی تغیر ہے، چنانچہ

ہے جو اللہ کی طرف سے کسی کو دیا جائے کہ ”میرا یہ بندہ شرک کے ہر شانہ پر سے پاک ہے“۔ اب ہمیں یہ سمجھنا ہو گا کہ شرک اصل میں کہتے کے ہیں! شرک یعنی اشراک باللہ (اللہ کے ساتھ کسی کو شریک کر دینا) کی اصل حقیقت کیا ہے جس کو اس آئی مبارکہ میں ظلم عظیم قرار دیا گیا ہے؟ عربی زبان میں ظلم کی تعریف ہے ”وَضْعُ الشَّيْءِ فِيْ غَيْرِ مَحَلِّهِ“، یعنی کسی چیز کو اس کے اصل اور حقیقی مقام سے ہٹا کر کسی اور جگہ رکھ دینا۔ یہ فعل ظلم کہلاتا ہے۔ ہر چیز کو اس کے اصل و حقیقی مقام پر رکھئے یہ عدل ہے یہ انصاف ہے۔ اب غور فرمائیے تو یہ حقیقت سامنے آئے گی کہ شرک میں دو چیزیں لامحالہ ہوں گی۔ یا اللہ کو اس کے مقامِ رفیع سے گرا کر مخلوقات کی صفت میں لاکھڑا کیا جائے گا اور کوئی صفت جو صرف مخلوقات کے لیے ہوگی اس سے اللہ کو متصف کر دیا جائے گا، یا مخلوقات میں سے کسی کو اٹھا کر اللہ کے برابر لا بٹھایا جائے گا اور جو صفات صرف باری تعالیٰ کے لیے مختص ہیں ان سے کسی مخلوق کو متصف تسلیم کیا جائے گا۔ یہ دونوں صورتیں یکساں ”ظلم“ ہیں۔ یہ دونوں انعام ”وَضْعُ الشَّيْءِ فِيْ غَيْرِ مَحَلِّهِ“ کے ذیل میں آئیں گے۔ اللہ کو اس کی منفرد شانِ رفیع اور مقامِ جلیل سے گرانا بہت بڑا ظلم ہے اور مخلوق میں سے کسی کو اس کے اصل و حقیقی مقام سے اٹھا کر اللہ کا ہمسر، ہم پلہ، ند، ضد، کفو اور مددِ مقابل بنادینا، یہ بھی بہت بڑا ظلم اور بہت بڑی نا انصافی ہے۔

شرک فی الذات

اب اختصار کے ساتھ شرک کی چند اقسام کو سمجھئے۔ اگرچہ اس کی تفاسیم متنفس اعتبارات سے ہو سکتی ہیں، لیکن جس پہلو سے میں تفاسیم آپ کے سامنے رکھوں گا مجھے توقع ہے کہ شاید آپ اسے بہت جامع اور نہایت قابل فہم پائیں گے۔ شرک کی تین موٹی موٹی تفاسیم ہیں۔ پہلی ”شرک فی الذات“ ہے، یعنی اللہ کی ذات میں کسی کو شریک بنادینا۔ یہ بدترین اور عریاں ترین شرک ہے۔ دوسرا ”شرک فی الصفات“ ہے۔ یہ معاملہ کسی علمی مغالطے کے باعث بھی ہو سکتا ہے۔ تیسرا ”شرک فی الحقوق“ ہے، یعنی اللہ کے حقوق میں کسی کو اس کا سا جھی بنا دینا۔ لہذا شرک کی یہ تین بڑی بڑی تفاسیم

ہمارے ہاں ماذے اور اس کی تأثیرات پر پورا یقین و اعتماد کیا جاتا ہے لیکن ذات باری تعالیٰ پر اتنا بھی توکل، یقین اور اعتماد نہیں ہے جو ایمان حقیقی کے لیے لازمی ولا بدی ہے۔ اقبال نے اسے اس شعر میں بڑی خوبصورتی سے کہا ہے کہ:

بُوُون سے تجھ کو امیدیں خدا سے نومیدی
محجھے بتا تو سہی اور کافری کیا ہے؟
ایمان اصل میں نام ہے اللہ پر توکل، اعتماد اور بھروسے کا، اور اس کی نفی کفر اور شرک ہے۔ لہذا شرک کے بارے میں بہت حساس ہونے کی ضرورت ہے۔ فارسی زبان کا ایک شعر ہے:

بہر رنگ کہ خواہی جامہ می پوش
من اندازِ قدت را می شاسم

یعنی ”تم چاہے کسی رنگ کا لباس پہن لو کوئی بھیں بدل لو میں تمہارے قد سے پچان لوں گا“۔ شرک کے معاملے میں بھی بالکل یہی کیفیت درکار ہے کہ یہ بیماری جس صورت میں بھی کسی دور میں اور کسی معاشرے میں ظہور کر رہی ہو، نگاہِ اتنی دو رس ہو کہ انسان پچان لے کہ اس دور میں شیطان نے شرک کو اس صورت میں جلوہ گر کیا ہے، تب ہی اس بات کا امکان ہے کہ انسان شرک سے اپنے آپ کو بچاسکے۔

چوتھی اہم بات جو درحقیقت ان تینوں باتوں کا منطقی نتیجہ ہے یہ ہے کہ شرک سے کلیتاً پچنا آسان کام نہیں ہے۔ یہی وجہ ہے کہ حضرت ابراہیم صلی اللہ علیہ وسلم کا ذکر قرآن مجید میں جب آتا ہے تو اکثر مقامات پر جہاں آ کر بات ختم ہوتی ہے وہاں یہ الفاظ آتے ہیں کہ: ﴿مَا كَانَ مِنَ الْمُشْرِكِينَ﴾ ”آپ (یعنی ابراہیم صلی اللہ علیہ وسلم) مشرکوں میں سے نہ تھے“۔ حضرت ابراہیم کی عظمتِ جلیلہ کو ذہن میں رکھیے۔ آنحضرت ہمارے رسول اللہ صلی اللہ علیہ وسلم کے جدا مجدد ہیں، ابوالانبیاء ہیں، امام الناس ہیں اور خلیل اللہ ہیں۔ ہم درود میں بھی ان کی مثال پیش کرتے ہیں۔ معلوم ہوا کہ یہ آخری سند ہے جو اللہ کی طرف سے کسی بندے کو عطا ہو جائے۔ یہ سب سے بڑا اور قیمتی سرٹیفیکیٹ اور a testimonial

پیش نظر رکھئے، پھر ان کو علیحدہ علیحدہ سمجھئے۔

شرک فی الذات یعنی ذات باری تعالیٰ میں کسی کو شریک کر دینا، اس کی دو قسمیں ہیں۔ ان میں جو سب سے زیادہ مکروہ اور سب سے زیادہ گھناؤنی قسم ہے، عجیب ستم ظریفی ہے کہ یہ ان قوموں میں پیدا ہوئی جو اپنے آپ کو نیوں اور رسولوں کی طرف منسوب کرتی ہیں۔ یہودیوں نے حضرت عزیز اللہ علیہ السلام کو اللہ کا بیٹا قرار دیا۔ مشرکین عرب حضرت ابراہیم علیہ السلام کے نام لیوا تھے، انہوں نے فرشتوں کو خدا کی بیٹیاں قرار دیا۔ عیسائیوں نے یہم ڈھایا کہ اللہ کے رسول حضرت عیسیٰ علیہ السلام کو اللہ کا بیٹا ہی نہیں صلبی بیٹا قرار دے دیا۔ اس شرک پر اللہ کا غصب بہت بھڑکتا ہے۔ سورۃ مریم کی آیات ۹۲ تا ۸۸ میں اس کا انطہار اس انداز سے فرمایا گیا ہے:

﴿وَقَالُوا اتَّخَذَ الرَّحْمَنُ وَلَدًا ﴾۲۷﴿ لَقَدْ جِئْتُمْ شَيْئًا أَدَدًا ﴾۲۸﴿ تَكَادُ السَّمَاوَاتُ يَتَفَطَّرْنَ مِنْهُ وَتَسْقَعُ الْأَرْضُ وَتَخْرُجُ الْجِبَالُ هَدَدًا ﴾۲۹﴿ أَنْ ذَكْوُرًا لِلرَّحْمَنِ وَلَدًا ﴾۳۰﴿ وَمَا يَنْبَغِي لِلرَّحْمَنِ أَنْ يَتَّخِذَ وَلَدًا ﴾۳۱﴾

”انہوں نے کہا کہ رحمن نے کسی کو اپنا بیٹا بنایا ہے۔ لوگو! تم بہت گتابخی کی بات کر رہے ہو۔ (یہ گتابخی اللہ کی جانب میں اتنی شدید ہے کہ) آسمان پھٹ پڑنے کو ہے، زمین شق ہونے کو ہے اور قریب ہے کہ پہاڑ ایک دھماکے کے ساتھ زمین بوس ہو جائیں، (اس گتابخی پر) کہ لوگوں نے رحمن کے لیے بیٹا تراش لیا۔ حالانکہ یہ بات رحمن کے شایان شان ہی نہیں ہے کہ وہ کسی کو اپنا بیٹا بنائے۔“

اس شرک فی الذات کی دوسری صورت پیدا ہوئی فاسفیانہ مذاہب میں۔ ان میں حلول اور تجسم کے عقیدے پیدا ہوئے جس کا مطلب ہے کہ اس پوری کائنات میں اللہ حلول کر گیا ہے۔ گویا اللہ ہی نے اس کائنات کی صورت اختیار کر لی ہے اور ہر شے اب اللہ کی ذات کا عین بنگئی ہے۔ یہ بھی اپنی نوع کا بدترین شرک ہے۔ پھر ایک اور عقیدہ ”آواتار“ کا پیدا ہوا، یعنی خدا کسی انسانی شکل و صورت میں ظاہر ہو جاتا ہے یا کسی انسان میں حلول کر جاتا ہے۔ آواتار کا عقیدہ بھی بدترین شرک فی الذات ہے۔

شرک فی الصفات

آگے چلیے! شرک فی الصفات کا معاملہ جیسا کہ میں نے عرض کیا تھا، کچھ علمی نوعیت کا ہے، اس لیے کہ ہماری زبان میں الفاظ مشترک ہیں۔ جو الفاظ ہم اللہ کے لیے بطور صفت بولتے ہیں وہی مخلوقات کے لیے بھی بولتے ہیں۔ مثلاً اللہ بھی موجود ہے، ہم بھی موجود ہیں۔ اللہ بھی زندہ ہے، ہم بھی زندہ ہیں۔ اللہ بھی سنتا ہے، ہم بھی سنتے ہیں۔ اللہ بھی دیکھتا ہے، ہم بھی دیکھتے ہیں۔ اب اس لفظی اشتراک سے مغالطہ ہو سکتا ہے۔ لیکن ان صفات کا اطلاق جب اللہ پر ہوتا ہے تو مفہوم کچھ اور ہوتا ہے اور یہی صفات جب مخلوقات کے لیے استعمال ہوں گی تو ان کا مفہوم کچھ اور ہو گا۔ اس ضمن میں تین چیزیں پیش نظر کھنی ضروری ہیں تاکہ اس معاملے میں مغالطے سے نجات حاصل ہو۔ ایک یہ کہ اللہ کا وجود بھی ذاتی ہے اور صفات بھی ذاتی ہیں، جبکہ ماسوی اللہ کا وجود بھی عطائی ہے اور صفات بھی عطائی ہیں۔ اس لیے کہ مخلوقات کا اللہ ہی نے وجود بخشنا ہے اور صفات بھی عطا کی ہیں۔ دوسرے یہ کہ اللہ کا وجود بھی لامحدود ہے اور صفات بھی لامحدود ہیں جبکہ ماسوی اللہ کا وجود بھی محدود ہے اور صفات بھی محدود ہیں۔ تیسرا یہ کہ اللہ کی ہستی بھی قدیم ہے حداث نہیں، ہمیشہ سے ہے اور ہمیشہ رہے گی، اسی طرح اس کی صفات بھی قدیم ہیں۔ اس کے برعکس معاملہ مخلوقات کا ہے، وہ خود بھی حداث ہیں اور ان کی صفات بھی حداث ہیں۔ ان تینوں چیزوں کا فرق اگر سامنے رکھا جائے تو پھر اس میں مغالطہ نہیں ہو گا، لیکن اگر اس میں ذرا سی بھی بے احتیاطی ہو جائے تو شرک کی صورت پیدا ہو جائے گی۔

شرک فی العبادة اور اس کی شاخیں

اب آئیے شرک کی تیسرا قسم کی طرف، یعنی اللہ کے حقوق میں کسی کو سا جھی بنا دینا۔ اگر ہم اللہ کے حقوق شمار کریں تو ہم اس کا احصاء نہ کر سکیں گے۔ لیکن ایک لفظ ایسا ہے کہ ”ہاتھی کے پاؤں میں سب کا پاؤں“ کے مصدق اس میں سب حقوق آ جاتے ہیں، اور وہ لفظ ہے ”عبادت“۔ اللہ کی عبادت میں کسی کو شریک نہ ٹھہرایا جائے۔ لیکن

تمام اطاعتتوں پر غالب ہو تو یہ توحید ہے۔ کوئی اور اطاعت ان کے ہم پلے ہو گئی یا بالاتر ہو گئی اور کوئی محبت ان کے برابر ہو گئی یا بڑھ گئی تو یہ شرک فی الاطاعت اور شرک فی الحبوبت کی صورت ہو گی۔

تیسرا چیز ہے دعا۔ نبی اکرم ﷺ نے فرمایا: ((الْدُّعَاءُ مُحْكَمٌ الْعِبَادَةِ))^(۱) ”دعا عبادت کا جو ہر ہے“۔ ایک اور حدیث میں ہے کہ: ((الْدُّعَاءُ هُوَ الْعِبَادَةُ))^(۲) ”دعا ہی اصل اطاعت ہے“۔ چنانچہ دعا اللہ کے سوا کسی سے نہیں کی جائے گی۔ قرآن مجید میں فرمایا گیا: ﴿وَلَا تَدْعُ مَعَ اللَّهِ إِلَهًا أَخَرَ ط﴾ (القصص: ۸۸) ”اللہ کے ساتھ کسی اور معبد کو مت پکارو“۔ پکارو اسی کو مانگو اسی سے۔ یہ ہے توحید فی الدعا۔ اور اگر اللہ سے بھی دعا کر رہے ہو مانگ رہے ہو اور کسی اور سے بھی تو یہ شرک فی الدعا ہے۔ چوتھی چیز ہے اخلاص۔ اگر متذکرہ بالاتینوں با توں میں ریا کاری کا کہیں شابہ ہو گیا تو یہ بھی شرک ہے۔ نبی اکرم ﷺ نے فرمایا:

((مَنْ صَلَّى يُرَائِيْ فَقَدْ أَشْرَكَ، وَمَنْ صَامَ يُرَائِيْ فَقَدْ أَشْرَكَ، وَمَنْ تَصَدَّقَ يُرَائِيْ فَقَدْ أَشْرَكَ))^(۳)

”جس نے دکھاوے کے لیے نماز پڑھی وہ شرک کر چکا، جس نے دکھاوے کے لیے روزہ رکھا وہ شرک کر چکا اور جس نے دکھاوے کے لیے صدقہ و خیرات کیا وہ شرک کر چکا۔“

یہ شرک خفی کہلاتا ہے جو نظر نہیں آتا۔ اقبال نے جو کہا ہے کہ ع

”ہوس چھپ چھپ کے سینوں میں بنالیتی ہے تصویریں!“

تو اس کا اطلاق اسی نوع کے شرک پر ہوتا ہے۔ حضور ﷺ نے تجویز کر کے بتا دیا کہ اگر ایک شخص نماز پڑھنے کھڑا ہوا اور اس نے دیکھا کہ کوئی مجھے دیکھ رہا ہے، اس لیے سجدہ طویل کر دیا تو اس نے شرکِ خفی کا ارتکاب کیا، چونکہ اس طرح اس کے سجدے کے مجموع

(۱) سنن الترمذی، کتاب الدعوات، باب منه۔

(۲) سنن الترمذی، کتاب تفسیر القرآن، باب ومن سورة البقرة۔

(۳) مسند احمد، کتاب مسند الشامیین، باب حدیث شداد بن اوس۔

اس لفظ عبادت کی قدرے تشریع ہو گی تو بات سمجھ میں آئے گی۔ اس ضمن میں قارئین کرام سے درخواست ہے کہ پانچ چیزوں گن کر ذہن نشین کر لیں۔ عبادت میں اہم ترین چیز ہے ”اطاعت“۔ توحید فی الاطاعت یہ ہے کہ اللہ کی اطاعت تمام اطاعتتوں پر غالب آجائے۔ بقیہ تمام اطاعتیں اللہ کی اطاعت کے تابع ہوں۔ اگر کسی کی اطاعت کے تابع ہوں تو یہ توحید ہے۔ نبی اکرم ﷺ نے فرمایا: ((لَا طَاعَةَ لِمَخْلُوقٍ فِي مَعْصِيَةِ الْحَالِقِ))^(۱) ”دُکْسٰ مخلوق کی اطاعت نہیں ہو گی اس چیز میں کہ جس میں خالق کی معصیت لازم آ رہی ہو“۔ اللہ کی اطاعت کے تابع والدین کی اطاعت بھی ہے، اساتذہ کی بھی ہے، اولی الامر کی بھی ہے، حکام کی بھی ہے۔ کوئی اطاعت اللہ کی اطاعت سے آزاد نہ ہو۔ اگر آزاد ہوئی تو شرک فی الاطاعت لازم آ جائے گا۔ یہاں یہ نکتہ بھی نوٹ کر لیجیے کہ اللہ کی اطاعت جناب محر رسول اللہ ﷺ کے واسطے سے ہو گی۔ قرآن مجید بھی ہمیں نبی اکرم ﷺ کے واسطے سے ملا ہے۔

دوسری چیز ہے ”محبت“۔ تمام محبتیں اللہ کی محبت کے تابع ہو جائیں۔ کوئی محبت اللہ کی محبت کے ہم پلہ نہ ہو۔ ہمارے قلب کے سنگھاں پر بالاترین محبت اللہ کی برآ جمان ہو۔ بقیہ تمام محبتیں اللہ کی محبت کے تابع ہو جائیں۔ اگر کسی اور کسی محبت اللہ کی محبت کے برابر آ کر بیٹھ گئی تو جان لیجیے کہ یہی شرک ہے۔ یہ دو چیزوں ”اطاعت“ اور ”محبت“ بہت اہم ہیں۔ ان کی تفصیل میں جانے کا موقع نہیں ہے۔ بس یوں سمجھ لیجیے کہ یہ وہ اصول ہیں کہ جن کو انسان خود حالات پر منطبق کر سکتا ہے۔ اصول اگر ہاتھ میں آ جائیں تو ان کا اطلاق کر کے انسان تمام مسائل حل کر لے گا۔ ایک ضروری بات یہاں پھر نوٹ کر لیجیے کہ اطاعت اور محبت دونوں اعتبارات سے اللہ کے ساتھ اللہ کے رسول ﷺ بھی شامل ہیں۔ اللہ کی اور اس کے رسول ﷺ کی اطاعت

(۱) سنن الترمذی، کتاب الجهاد عن رسول الله ﷺ، باب ما جاء لا طاعة لمخلوق في معصية الحال۔

اس ضمن میں پانچوں اور آخری چیز یہ ہے کہ کچھ مراسم عبودیت ایسے ہیں جو صرف اللہ کے لیے خاص ہیں۔ کسی کو بھی سجدہ نہیں ہو گا سوائے اللہ کے۔ اس معاملے میں شیخ احمد سرہندیؒ کا جو مقام تھا اور ان کی جو عزیمت تھی، اسے علامہ اقبال نے خوب تعبیر کیا ہے :

گردن نہ جھکی جس کی جھانگیر کے آگے
جس کے نفس گرم سے ہے گرمی احرار
سجدہ صرف اللہ کے لیے ہے۔ اسی طرح رکوع بھی اللہ کے لیے خاص ہے، اس کے خلاف عمل شرک فی العبادۃ میں شمار ہو گا۔
یہاں موقع کی مناسبت سے شرک کی چند موٹی موٹی اقسام ہی بیان کی جاسکی ہیں، لیکن ان سے اندازہ ہو گیا ہو گا کہ شرک کا مسئلہ کتنا ہمہ گیر ہے۔ ہر مسلمان کو شعوری طور پر شرک سے بچنے کی فکر کرنی چاہیے۔ اس کی تیربہ ہدف تدبیر یہ ہے کہ اللہ کی ذات پر ہمارا یقین مکمل ہو۔ ہمارا جتنا توکل اور اعتماد اللہ کی ذات اور اس کی ربوبیت پر بڑھے گا اتنا ہم ان تمام چیزوں سے بچ سکیں گے۔ جیسے علامہ اقبال نے کہا ہے :

یہ ایک سجدہ جسے تو گراں سمجھتا ہے!
ہزار سجدوں سے دیتا ہے آدمی کو نجات

اگر ہمیں التزامِ توحید اور اجتنابِ شرک کی سعادت نصیب ہو جائے تو یہ ہماری اُخروی کا میابی اور فوز و فلاح کے لیے کفایت کرے گی۔

وَآخِرُ دُعَوانَا أَنَّ الْحَمْدُ لِلّٰهِ رَبِّ الْعَالَمِينَ ۝۵۰

دو ہو گئے۔ وہ اللہ کو بھی سجدہ کر رہا ہے اور جسے دکھار رہا ہے گویا اسے بھی سجدہ کر رہا ہے۔ معلوم ہوا کہ ریاء و سمعہ یعنی عبادت دوسروں کو دکھانے یا سانے کی نیت سے کرنا شرک فی الاخلاص ہے۔ خواہشِ نفس کی بلا قید پیروی بھی شرک ہے۔ قرآن مجید میں دو جگہ یہ مضمون آیا ہے:

﴿أَرَءَيْتَ مَنِ اتَّخَذَ إِلَهَهَ هَوَاهُ﴾ (الفرقان: ۴۳)

اور:

﴿أَفَرَءَيْتَ مَنِ اتَّخَذَ إِلَهَهَ هَوَاهُ﴾ (الجاثیة: ۲۳)

”اے نبی! کیا آپ نے اس شخص کے حال پر غور کیا جس نے اپنی خواہش کو اپنا معبود بنالیا؟“

یہاں لفظ ”الہ“ آیا ہے جو ہمارے لفظ توحید کے جزو اول کا لفظ ہے۔ معلوم ہوا کہ صرف سامنے رکھی ہوئی مورتیاں ہی نہیں پوچھی جاتیں، اندر کی نفسانی خواہشات کو بھی پوچھا جاتا ہے۔

باطن کے اضناں میں مال و دولت کی وہ محبت بھی شامل ہے جس کے حصول میں حلال و حرام کی تمیز ختم ہو جائے۔ نبی اکرم ﷺ نے فرمایا:

(تَعَسْ عَبْدُ الدِّينَارِ وَعَبْدُ الدِّرْهَمِ) (۱)

”ہلاک ہو جائے (یا ہلاک ہو گیا) دینار و درهم کا بندہ“۔

آنحضرت ﷺ نے لفظ کون سا استعمال فرمایا! عبد۔ اس لیے کہ جس شخص کے دل میں دولت کی محبت اتنی ہے کہ اسے کوئی غرض نہیں کہ حلال سے آئے یا حرام سے جائز سے آئے یا ناجائز سے صحیح راستے سے آئے یا غلط راستے سے دولت کی اس طمع اور محبت کا مطلب ہے کہ دولت اس کا معبد ہے، چاہے وہ ہندوؤں کی طرح ”دکشی دیوی“، کونہ پوچ رہا ہو۔ شریعت کی قیود و حدود اور شرائط سے بے نیاز ہو کر دولت کی چاہت بھی شرک ہے۔

(۱) سنن ابن ماجہ، کتاب الزهد، باب فی مسند المکثرين۔